

Bosa Məkana mete yi Pol ketima kenje Timote

Yo Pol, mo tomun Yesus Krist kete məkana mete yoko kenje Timote. Yo bosa məkana mete yi nye ketima kenje nye ké. A ke jeba nye nde Monɔ wene, keto yo nye tedye nye meyasi ke kasi tikina temo ke yi Kumande Yesus Krist. Enis, nyanɔwe ne Timote ba ngɔndu Yuden, a ba ke beɔwe nje Njambiyɛ budyate. Saɔwe wene ba mo Begrek. Pol dol Timote ke kendi yibate yi nye ka no ke penna Kimɔ Tom ké. E Timote kande mesay bene nye ne tele tele ke no.

Məkana mete jeki tedye nda yi kriteren yaɔaɔwe jona no ke moy mison ké. Yo ke njoka məkana mete yi tedye nda yi botu bete be kende ne njon bekriteren yaɔaɔwe kelo mesay ké.

Wuse yakama ba ke məkana maka ke menɔbiye yitan jo yiba:

1. Wuse fiy ne so so ne kotu tedya meyasi (kumte 1).
2. Pol ke lepɔ kasi ne ne nguru wene, kite sendi Timote (kumte 1).
3. Kasi menɔweta ne kasi teri bomari ke moy njon bekriteren (kumte 2).
4. Teri botu bete be kende ne njon bekriteren baka (kumte 3).
5. Teri kpasa mo mesay me Yesus Krist (kumte 4).

6. Mesay mete yi kpasá mɔ mesay mé Yesus Krist yâkanɔwɛ kelɔ ké (kumte 5).
7. Mɛngite mete yi ðɛɛ kpasá mɔ mesay mé Yesus Krist (kumte 6).

¹ Yo mi Pol kɛtɛ mɛkana maka. Mi mɔ tomun Krist Yesus nda yi Njambiyɛ ðɛnɛ Krist Yesus lɛpima nde, mi ðɛki ké. Yo Njambiyɛ te jonɔwɛ wusɛ. Yo sendi Krist Yesus yi wusɛ ðɛ nɛ ðibina temɔ kɛ yɛnɛ. ² Timote, mi kɛti mɛkana maka kenjɛ wɛ, wɛ gba mɔnmɛ, kɛto wɛ sendi kɛ tiko temɔ kɛ yi Yesus Krist. Da Njambiyɛ nɛ Nyangwɛ Kumande wusu Krist Yesus kɛl ɛgikwa nɛ wɛ. Bo gwâki ɛgwɛtɛ yɔ, nyɛ sendi wɛ tɛtɛ.

Kasi botu ðɛtɛ ðɛ tɛdye

kɔtu mɛyasi baka

³ Mi kɛ lɛpɔ nyɛ wɛ nde: Diyɔ kɛ Efɛs nda yi mi ma lɛpi nyɛ wɛ kɛ ɛgimɔ te yi mi kwanma nɔ kɛ pɛlɛ Maseduwan ké. Diyɔ ndi mate, nɔ lɛpi kimote nyɛ ðaɛa ðomɔ nde, ðo tɛ kɛn mbɔmbu yɛ tɛdye yɛɛa mɛyasi ðɛlɛ na. ⁴ Lɛpɔ nyɛ ðo nde, ðo tɛ kɛn mbɔmbu yɛ nyɛ sosu yan kɛ yaw yaw mɛkanɔ nɛ kɛ kasi mɛkana mete yi nɛ ɛgbenjɛ ɛgbenjɛ mɛðinɔ mɛ ðɛbaba kɛtɛ ké na. Mɛyasi mɛnɔri kpál kelɔ ndi nde, mɛtandɔ ðyân. Yo yeti kɛ kame yan kɛ mesay mete yi Njambiyɛ sima kpo yɛ jonɔwɛ nɛ ðomɔ ké na. Wusɛ dúkwɛ mesay mete nɛ nje tikina temɔ te yi wusɛ tike kɛ yɛnɛ ké. ⁵ Yasi te yi wɛ yâkanɔwɛ lɛpɔ ké, yo kasi mɛkwadya mete yi wulɛ kɛ pupuna temɔ, wulɛ sendi kɛ temɔ te yi nɛ tɛ nɛ kɛ tikina temɔ kɛ yi Njambiyɛ kine likisi na. ⁶ Baɛa ðomɔ

sima tumo kɔŋ ne meyasi menɔri kpalo jato ke metando mete yi abalmba. ⁷Bo ke kwadye tedye yotu nde, bo nyanɔwe botu be tedya membonɔga me Njambiye. Yasi wete, bo yeti ke duwe yasi te yi bo lɛpe nɛ yasi te yi bo jaye ne saɔsaɔ nde, yo ke nje kɛ na. ⁸Ma wuse duwa nde, membonɔga me Njambiye kimote, nge mumo kele nda yi bo lɛpe kɛ. ⁹Wuse dukwe nde, Njambiye ti tembidyemembonɔga keto nɔbenɔ bomo na, yasi wete, a tembidyemembonɔga keto beya botu bete be jonna kine benɔwe membonɔga baka. A tembidyemembonɔga sendi yo keto botu be mbando, keto botu bete be kele detina to sunɔwe ne nye baka nɛ keto botu be mebeyo. A tembidyemembonɔga sendi yo keto botu bete be gbute ne nye baka nɛ keto botu bete be yeliye meyasi me Njambiye baka. A tembidyemembonɔga sendi yo keto botu bete be wo besanɔwe ban nɛ benyanɔwe ban nɛ keto botu bete be wo beso bomo baka. ¹⁰Njambiye tembidyemembonɔga keto botu be kelna mewanja, keto bembam bete be kele wanya tande yan bembam, ho boma bete be kele wanya tande yan boma nda yi mbam diye no bene nyari kɛ. A tembidyemembonɔga sendi yo keto botu bete be dyanɔwe beso bomo nda bebala baka nɛ keto botu be ja. A tembidyemembonɔga sendi yo keto botu bete be kinja yotu yi sebile ne beso. Njambiye tembidyemembonɔga keto bomo hene be tedye yina yasi dele tiko yene baka. ¹¹Tedya yasi te yi mi lɛpe no waka kɛ, yo ke moy Kimɔ Tom te yi nye kaɔma nye mi kɛ. Kimɔ Tom te ne meluksa mete yi wule pele yi Njambiye. Menyɔno hene wula pele yene.

Pol ke nye Njambiyε wosoko

ke to ηgikwa ne

¹² Mi ke nye Nyangwe Kumande wusu Krist Yesus wosoko, ke to a nya mi deti ke mesay mete yi mi kele ké. Sendi, a beηma nde, a yakama be ne bibina temo ne mi yí tembidyε mi nde, mi kél mesay menε. ¹³ A tokuma mi, ko beko nde, ne mbombu mi dikima lepɔ lepi gbutu sungwe ne nye, beηgwe botu bene yí tedye bo nyangwe mebɔne. A tokuma mi, ko beko nde, mi ba mo beya to sungwe ne besɔ. Yasi wete, a gwɔ ηgwete wombe, ke to mi dikima kelo yasi tukute kine duwe na, mi ti tike temo ke yene na. ¹⁴ Ma ηgikwa te yi Nyangwe Kumande wusu kpalma nje kwɔ to te, a kelma nde, mi tiki temo ke yene, nye sendi mi temo te yi mekwadya, ke to sine be Krist Yesus sangwate. ¹⁵ Lepi te yi mi ta lepɔ ndana ké yakama nde, bomɔ tiki temo kete jaye sendi yo ne temo yan hene. Yo nde: Krist Yesus nja ke meneti maka yí nje jongwe botu be mebeyɔ. Ke njoka botu benɔri, yo mi be tokondo te. ¹⁶ Yasi wete, Krist Yesus gwɔ ηgwete wombe, mi mo te ε ba tokondo mebeyɔ ko. A kelma dete yí tedye bomɔ nde, a ne gbisa budyate. A kelma sendi dete ne mi yí kame ne botu bete be ta tiko temo ke yene yí be ne jongwe te yi kpo ne kpo. ¹⁷ Bomɔ lúksa sombile Kumande te ε ti gwáki ko. A ne jon kpo ne kpo. Nye mo te yi bomɔ yeti ne deti te yi beηe na. Siya Njambiyε ndi nye nyεpɔ, *amen.

¹⁸ Timote monmbe, mi ke kanje melepi maka ndana nye ke moy mebo mo nda yi botu be punja

melepi me Njambiyε kikima lepo ne mbombu ke kasi yo kε. Biya yo ne koη koη, ne we lu dyambi kimote. ¹⁹ Ken mbombu yi tiko temo ke yi Njambiyε, be ne temo ne te. Baηa bomo tikima nje te yite, ε tikina temo te yi bo ba no ke si yambile. ²⁰ Ke njoka botu benori Himene bene Aleksandere ba sendi kete, ε mi kaηe bo nye ke mebo me *Satan, simande yo ta nye bo dyano, ma bo nje ke mbombu yi gbuto ne Njambiyε.

2

Kasi meηweta keto bomo hene

¹ Ma wune njoη, ke yasi hene, bosa yasi te yi mi lepe nde, wune kanda kelo ke, yo nde: Wune diya Njambiyε meyasi, ηweta ne nye, jaba keto bomo hene, nye sendi nye wosoko keto yan hene. ² Wune ηgwetaηwe ne nye keto bekumande ne keto bomo hene te be diyε ne beso baka, simande wuse ta joηna ne te kine menjaηwe na, jeso Njambiyε ke menje hene, joηna kimote diεe yotu. ³ Nge wune ηweta dete, yo kimote, yo ke nye Njambiyε te ε joηwe wuse ko mesosa. ⁴ A kwadyikwe joηwe bomo hene, kwadye sendi nde, bomo hene dukwe gbakasi. ⁵ A kwadyikwe dete, keto Njambiyε ndi wete ne wete. Sendi, ke njoka Njambiyε bene bomo, yo ndi ne mumo wete ne wete ε kele mesay me njuo ke njoka yan. Yo Krist Yesus ε nja nje be mumo ko. ⁶ A nya yotu ne ne ηguru wene yi kolo ne bomo hene. Yo yite tedye bomo nde, Njambiyε kwadya joηwe bo ke ηgimo te yi nye pesima ke. ⁷ Dete, Njambiyε tembidya mi nde, mi beki mo pelna

Kimó Tom, mi bêki mó tomun wene. Mi lépi gbakasi, mi yeti ké kelo ja na. A nya mi say tedya kasi tikina temó nè kasi gbakasi nye botu bete be yeti Beyuden baka. ⁸ Dete, mi kwádyikwe nde, ké membey hene bembam ngwêtanḡwe ne Njambiyé kanje mebo kenje kwey ne pupuna temó kine ḡgambi kine dyanó te yi metandó na.

Kasi mesay me bomari

ke njoka bekriten

⁹ Mi kwádyikwe sendi nde, bomari lêḡa melambo mete yi ta díse bo. Bo lêḡa melambo mete yi ta yaka ne bo, yeti yí tedya yotu na. Bo tí bɔya meto yí dale ne temó bomó na. Bo tí leḡa meyasi mete yi bo kele ne lor ho ne diyamanḡ ho leḡe meyasi mete yi dye budya moni ké na. ¹⁰ Yasi wete, melenḡwe me kondukwe te yan kpâl nje be kelna kimó mekele nda yi boma bete be tedye nde, bo ké kambó Njambiyé yâkanḡwe kelo ké. ¹¹ Bomari yâkanḡwe lenḡwe meto díyo ne sem ké ḡgimó te yi bo tedye bomó melépi me Njambiyé ké. ¹² Mi yeti ké jaye nde, nyari tédya yasi ho kelo yasi kwá to mbam na. Yasi wete, a díy ne sem. ¹³ Keto Njambiyé kandima kuso Adam mbombu, ké kɔḡte Eva. ¹⁴ *Satan ti ma sébila Adam na, a sébila Eva, e nye yanḡile mbonḡa Njambiyé. ¹⁵ Ma yo nde, Njambiyé ta jonḡwe nyari, keto a ta ja bonosike. Njambiyé ta jonḡwe nye dete, ḡḡe nye kè mbombu tikó temó ké yene, kwadye besó bomó, bakidyé yotu pupunate ké mbombu wene kine tedya yotu na.

3

Kasi òrì botu òete òe kende

ne òekriten òaka

¹ Lèpì tẹ yì mí tá lẹ̀pọ̀ ndana kẹ́, gbakasi. Yo nde, ñgẹ̀ mumọ̀ kwadýe òe mọ̀ tẹ ẹ̀ kende ne ñjọ̀n botu òe Njambiyẹ̀, yite mọ̀ tẹ gọ̀rúma kpaša mesay. ² Mọ̀ tẹ ẹ̀ kende ne ñjọ̀n botu òe Njambiyẹ̀ kọ̀ tí òeki ne yíña mejóso tẹ yì òo yakama ndeyẹ̀ nyẹ̀ kete na. A òêki ndi ne nyari wete. A tí jeki nyẹ̀ temọ̀ kẹ̀ meyasi na. A òêki mọ̀ tẹ ẹ̀ òiye temọ̀ ne, òise sendi yotu ne. A òêki sendi mọ̀ tẹ ẹ̀ òyù òomọ̀ kimote kẹ̀ mbeý ne, òe sendi kpaša mọ̀ tedya yasi. ³ A tí òeki bala menjam ho mọ̀ metumbo na. A òêki tẹ̀ mumọ̀. A tí òeki mọ̀ saña wọ̀w ho mọ̀ kwadya mọ̀ni na. ⁴ A òêki mọ̀ tẹ ẹ̀ duwe òakidyẹ̀ ñgbak ñgbak botu òe tų̀ òyene kelo nde, òono òene wọ̀kunangwe ne nyẹ̀ ne jese hene. ⁵ Kete ñgẹ̀ mumọ̀ tí duwe òakidyẹ̀ ñgbak ñgbak botu òe tų̀ òyene, a má nje kelo òa nan yí òakidyẹ̀ ne ñjọ̀n botu òete òe tike temọ̀ kẹ̀ yì Njambiyẹ̀ òaka? ⁶ A tí òeki mọ̀ tẹ ẹ̀ yeşsama temọ̀ ndi kwey kwey na, yite a tá susule yotu, ọ̀ òéña, lèpì má òiye nyẹ̀ nda yì òiyma ne *Kum òeya mekele kẹ́. ⁷ Yo òíya sendi nde, botu òete òe yeti kẹ̀ tiko temọ̀ kẹ̀ yì Kumande Yesus òaka jáya mọ̀ tẹ, kamba òo me nje yeliye nyẹ̀, ọ̀ òéña, a òalma kẹ̀ mepondo me *Kum òeya mekele.

⁸ Bediyakere òisikwe sendi yotu yan. Òo tí òeki ne òyem yíba nda ñgọ̀mbu na. Òo tí jeki òye menjam na. Òo tí kwan ne òeya menje yí sọ̀mbọ̀ ne mọ̀ni na. ⁹ Òo jáya, nyẹ̀ sosu kẹ̀ lèpì tẹ yì Njambiyẹ̀ punja kẹ̀ ne pupuna temọ̀. ¹⁰ Òo pán pa

kande ðobe sendi ðo, ke kònte, ðo má nje kande yey mesay man nda bediyakere, ñge ðe nde, ðo kine mɔnɔ ðeya yaña te yi ðo yakama lepina ne ðo kete na. ¹¹ Boma ðete ðe kele say bediyakere ðaka yâkanḡwe ðise sendi yotu yan. Bo tí ðeki botu ðe kutu na. Bo tí jeki nye temɔ ke meyasi na. Bo tònjukwe meyasi hene kumɔ njena. ¹² Ke yi ðembam, mumɔ hene ðêki ndi ne nyari wete. Bo yâkanḡwe mbo ðonɔ ðan nè ñgbak ñgbak botu ðe tɔ dyan kimote. ¹³ Bediyakere ðete ðe kele mesay man kimote ðaka, ðomɔ ta jesɔ ðo. Bediyakere ðete má lepɔ sendi kasi tikina temɔ te yi wuse tike ke yi Krist Yesus ké kine wɔ na.

Kasi nyanḡwe yasi te yi Njambye

punja ké

¹⁴ Mi ke keto meyasi maka kenje we. Mi ne ðibina temɔ nde, mi ta kè ðeñe we nedɔ. ¹⁵ Ma ñge we ti ðeñe mi nedɔ na, mekana maka ta tedye nda yi we yâkanḡwe jonna nɔ ke moy *Kandɔ Njambye ké. Kandɔ te, yo njon botu ðete ðe tike temɔ ke yi Kumande Yesus ðaka. Botu ðete wókunanḡwe ne Njambye te e ne jon kɔ. Bo ke lepɔ kasi gbakasi sukɔ yo nda yi sanḡwe konu suke ne tɔ ké. ¹⁶ Wuse ke jaye gbate nde, kpaɔ lepi te yi Njambye soɖya ne mbombu ké gba nyanḡwe yasi ðudfyate. Yo ke tedye wuse nda yi wuse yâkanḡwe jonna nɔ sine ðe Njambye. Kpaɔ lepi te, yo nde: A nḡa yeñsa ðe gba mumɔ ne membundɔ. Kimɔ Sisiñ tedya nde, a ne ñgben. Bejaki ðe Njambye ðeñma gba nye. Bomɔ pelma kasi ne nye botu ðete ðe yeti

ke duwe Njambye baka. Botu be meneti maka tikima temo ke yene. Njambye nja yokidye nye kenje dyobo ke mbey meluksa.

4

Kasi kpasas mo mesay me

Yesus Krist

¹ Kimō Sisiŋ ke kombile lepō nde: Yī kē nō ke siyna mbokō, baŋa bomō tī tikō se temō ke yi Njambye kē nō mbombu na. Bo ta nye metō ke mēlepi mete yi mesisiŋ me ja lepe kē nē ke meyasi mete yi beya mesisiŋ tedye kē. ² Botu be lepina ne likisi nē ja baka ta jatidyē bo ke beya nje. Metemō man me deke ne biŋbili nda bo dūmma yo ne yaki. ³ Botu bete ke kidye bo nde, bo tī boŋ boma na, bo tī dyaki yiŋa meyasi na. Ma Njambye kusuma meyasi mete, né botu bete be tike temō ke yene duwe sendi kasi gbakasi baka dye yo ne nyena ne wosoko. ⁴ Ma yasi hene te yi Njambye kusuma kē kimote. Yaŋa te yi mumō yakama paye ke njoka te yeti na, siya te ndi nde, mumō bōŋ yo ne nyena Njambye wosoko. ⁵ Meyasi mete hene me kimote ke mbombu wene, keto mēlepi mene nē meŋgweta ke pupudye yo.

⁶ Nge we tedye dete nye beman busu, we ta be kpasas mo mesay me Krist Yesus, we má doko ke nje Njambye kē nō mbombu keto mēlepi me Njambye yi kele nde, mumō tiki temō ke yene kē. Sendi, keto we ke beŋgwe ŋben yasi te yi bo tedya we kē kimote. ⁷ Pupa metō ke yaw

yaw mēkano mete yi bēnē ndi kasi jōngwē te yi mēnēti yi njombu bōmari diki yekidyē ké. Yasi wētē, kpalō nyē sosu yō hēnē yí jōña nda yi Njambiyē kwadyē ké. ⁸ Kelo dētē, kēto ngbōkisa yotu hēnē te yi mumō yakama kelo yí bụ nē dētē ké yeti kē kame nyē pōkē na. Yasi wētē, ngē mumō jōña nda yi Njambiyē kwadyē, yite kē kame nyē kē mēnje hēnē. Yo kē kelo nde, Njambiyē nyēki wusē jōngwē ndana nē kē metu mete yi nje mbombu ké. ⁹ Lēpi te yi mi ta lēpō ndana ké yakama nde, bōmō tiki temō kētē, jayē sendi yo nē temō yan hēnē. ¹⁰ Yo kēto te yite yi wusē kelē mesay wōndō firiki lū dīyambi, kēto wusē nē dibina temō kē yi Njambiyē te ē nē jōñ kō. Yo nyē kē jōngwē bōmō hēnē, jekō kwā kwāngō bōtu bētē bē tike temō kē yēnē baka. ¹¹ Kombila pelē mēyasi maka kē nō mbombu tēdyē sendi yo hēnē. ¹² Wē tī jaya nde, mumō yēlkwē wē, kēto wē ndi mōnōsike na. Kelo nde, bōtu bē Njambiyē jōñnāngwē nda wē. Yo ta wulē kē ndapi yō, kē jōngwē dīyō nē kē mēkwadya mete yi wē kwadyē nē bō ké. Yo ta wulē sendi kē tikina temō te yi wē tike kē yi Njambiyē nē kē pupuna temō te yi wē nō ké. ¹³ Nyēkō temō yō kē tōlna mēkana mē Njambiyē kē ngil, kē kitina bōmō nē kē tēdyā yan mēyasi kumō kē ngimō te yi mi ta dīyā ké. ¹⁴ Wē tī yēlkwē jēñ te yi Njambiyē kelma ngikwa nyē nē wē ké na. A nya wē yo nē nje yasi te yi bōtu bē punja mēlēpi mēnē lēpima ké, nē nje kasa mēbō te yi njōñ bētomba kasa kē yotu yō ké. ¹⁵ Ndana yēy, nyēkō temō yō nē ndīngēlē jōngwē dīyō hēnē kē kelna mēyasi

maka, né bomō hene beŋ nda yi mesay mō dōke dōko kè nō mbombu ké. ¹⁶ We ne nguru wō, pemō jonḡwe d̄yō kimōte nè yasi te yi we tedye sendi ké. Kelo d̄ete ne tiŋ, keto nḡe we kele d̄ete, we ta jonḡwe yotu yō ne nguru wō, jonḡwe sendi botu bete be woke yasi te yi we lepe ké.

5

Kasi kitina betomba nè bekuso

nè bebala

¹ We t̄i bamangwe ke to tomba na. Yasi wete, lepinangwe nye nye teteki nda nye songwe. Beŋa begwanjō nda bemōŋ. ² Beŋa goto boma nda benyongwe, beŋe beŋgōndu ne pupuna temō nda bedyombu bō. ³ Jesō bekuso boma bete be jonna nda faŋ bekuso baka. ⁴ Nḡe kuso nyari be ne bōnōsike ho be ne benday, nè bōnō bete p̄aŋ pa jeke kelna nḡay sunḡwe ne nḡbak nḡbak botu be t̄y d̄yan, yōkidye sendi medōkwa mete yi botu bete be jama bō kelma ne bō ké, keto Njambiyē b̄eŋa yite kimōte. ⁵ Kuso nya te ε jonna nda faŋ kuso jonna ndi nyepō kō ke nye b̄ibina temō ne ke yi Njambiyē. A ke kelo tiŋ te yi diyē Njambiyē meyasi nḡweta ne nye tu nè yesō. ⁶ Ma yōkō ε jonna ke nyem nyem jonḡwe kō me munte, kō b̄ekō nde, a ne jon. ⁷ Kombila pele d̄ete nye bō, ma bō me nje kelo yiŋa yasi te yi mumō yakama ndeye bō kete. ⁸ Nḡe mumō ti kobile bakidyē bejadye bene, jeko kw̄a kw̄angō nḡbak nḡbak botu be t̄y d̄yene kimōte na, yite t̄d̄ya nde, a payma tikina temō te yi nye b̄ā nō ke yi Njambiyē ké. Mumō nda

mbete ngboro kwà mɔ te ε yeti ke tiko temɔ ke yi Njambiyε kɔ. ⁹ Ke njoka bekuso boma bete yi bo yákanḡwe kame baka, we ta ketɔ dīno kusɔ te ε me ne mesew kamotan jo kamɔ wete kɔ. We ta ketɔ dīno dyene, nḡe be nde, a bā ndi ne mbam wete ke jonḡwe dyene. ¹⁰ Sendi, nḡe be nde, bomɔ dikima jaye mekele mene, nḡe be nde, a duwà bakidyε bonɔ bene kimote, by bomɔ kimote ke mbey ne, weye mekol me botu be Njambiyε, kame botu be nḡwete ho kelo yiḡa kwalɔ kimɔ mekele hene, we má ketɔ dīno dyene. ¹¹ Ma we tí keti dīno bekuso boma bete be ndi beḡondu baka na, ketɔ kome mewofo ta dyà bo ké, bo ta tumɔ kɔn ne *Krist ḡoso nje meḡwaki. ¹² O béḡa, lepi balma ke to yan, ketɔ bo tikima yasi te yi bo sima kpo kwey ke mbombu Njambiyε nde, bo ta kelo mesay nye nye ké. ¹³ Sendi, dyem ta si kanje bo, bo má nje be nda njeko yombila kè metɔ nè metɔ. Yeti ndi dyem nyepɔ na, ndapi tí dūwe ke numbu yan na, bo ta nye numbu ke melepi mete yi ti béḡa bo ké, lepɔ melepi mejanji kè nɔ. ¹⁴ Dete, mi ḡoru nde, bekuso boma bete be ndi beḡondu baka kèn meḡwaki, be ne bonosike, kombile kendo ne tɔ dyan, ma botu bete be bene wuse baka me nje kwedya nje te yi lepina beyate ne wuse. ¹⁵ Mi lépi dete, ketɔ baḡa ke njokate ma dūwe ke nḡben nje kpalo beḡwe *Satan. ¹⁶ Nḡe mbaḡa nya te ε tike temɔ ke yi Krist kɔ be ne baḡa bekuso boma nde, bo bejadye bene, na kama bo yí soḡe ne mapi te yite ke to njon botu bete be tike temɔ ke yi Kumande Yesus baka, né njon botu bete be ne

defi te yi kame bekuso boma bete be jonna nda fan bekuso baka.

¹⁷ Betomba mbanjo Njambiyε be kende kimote ne njon botu be Njambiyε baka yakama nde, bo luksa bo mennga yiba, jeko kwā kwanḡo baka be nye sosu ke lepina melepi me Njambiyε nè ke tedfate kè nɔ baka. ¹⁸ Yo defe yi mekana me Njambiyε lepe nde: <Wε tī kanja numbu nday piḡo te yi nye ke kelo mesay me natina nyambi yī bake ne kopu te nè njoso te ké na.> Ke yiḡa mbey, yo lépi sendi nde: <Mo mesay yâkanḡwe dye nduku mesay mene.> ¹⁹ Nḡe wete mumo nje somse wete tomba mbanjo Njambiyε nde, a kelma yiḡa beya yasi, we tī yaki jaye kine nde, bomo yiba ho yitati be difyma ke mbey te lêpi sendi defe na. ²⁰ Ndeya botu bete be kele beya yasi baka ke misi me bomo hene, né bukwe botu te bari nje kambi kelna beya yasi sendi. ²¹ Mi ke kombile lepo nye we ke mbombu Njambiyε, ke mbombu Krist Yesu nè ke mbombu bejaki bete be Njambiyε tokuma baka nde: Kelo nda yi mi lepe nye we ké. We tī diy ke kon mumo ho gwe mberi misi me mumo na. ²² We tī pepidyangwe yī kase bo ke yotu mumo yī nye ne nye yiḡa say ke njoka njon botu be Njambiyε na. We tī nyeki bo ke beya mekele me mumo na. We ne ḡguru wo bakidya temo yo pupunate. ²³ We tī ken se mbombu yī hobiye ndi gbela moroku na. Kê hobiya mono tena menjam lala ne mbet, keto kon te yi ke bundo yo ké nè budya jaki jaki mono mekon mete yi tekwe yotu yo ké. ²⁴ Beya mekele mete yi banja bomo kele ké ke beḡna ke misi, ko

piŋo te yi bo tĩ pa pɛso ʒosi yan na. Ma ke yi baŋa, yo njáki nje pundo puye ndi njime, nge bo si pɛso ʒosi yan. ²⁵ Sendi, kimɔ mekele beŋnaŋwe ke misi. Ko nde, yiŋa ke njokate tĩ beŋna ndana ndana na, yo tí tika soɖyate kine pundo ke puye na.

6

¹ Botu be Njambiyɛ hene be ke diyo bala baka yákaŋwe ʒeso bemasa ban ke menje hene, ma bomɔ nje lepo lepi gbutu sunɣwe ne diŋo Njambiyɛ, sunɣwe sendi ne meɓepi mene yi wuse tedye ké. ² Ma nge be nde, bemasa ban ke tiko temo ke yi Njambiyɛ, bebala bete tĩ yelkwe bo lepo nde, bo bemaŋ ban keto te yite na. Bo kpál kelo mesay nye bo kwá to te yí kame ne bo, keto botu bete yi bo kele kimɔ mesay nye bo dete baka ke tiko sendi temo ke yi Njambiyɛ. Sendi, keto bebala bete ke kwadye bo buɖyate. Meyasi mete yi we yákaŋwe tedye kite bomɔ nde, bo kél ké, yori.

Kasi beya tedya yasi nè kasi

kwadya moni

³ Nge mumo nje tedye yiŋa yasi deɓe tiko kɓasa meɓepi mete yi Nyangwe Kumande wusu Yesu Krist, nge nye ti kwadye jaye yasi te yi wuse tedye nda yi nye yákaŋwe ʒoŋna no bene Njambiyɛ ké, ⁴ yite bendidya yotu ma namo nye, a yeti ke duwe ko mono yaŋa ne mbet na. A ke kwadye melombo, nye mo metando ke gbela lem meɓepi. Yo ke kelo nde, ɓoruna yasi dyâŋ ke temo mumo. Yo kél sendi nde, bomɔ lômbidyaŋwe,

bo tôynanɔwɛ, bo bêki ne beya metake nde, baɲa kelma yiɲa beya yasi soɔfyate. ⁵ Bendidya yotu te d'áka sendi ngbenje ngbenje metando ke njoka botu bete be ne beya d'vano, be ti dúkwɛ se gbakasi baka. Bo táka nde, nge mumo jonna bene Njambiyɛ, yo nje dolna meyasi me meneti. ⁶ Gbate, nge mumo jonna bene Njambiyɛ, yo nje dolna nyanɔwɛ kpasa meyasi mete yi Njambiyɛ nye mumo ké, nge mumo kè mbombu beɲe nde, meyasi mete yi nye no ké yakama nye. ⁷ Keto ko wuse ti nje ne yiɲa yaɲa ke meneti maka na. Sendi, yaɲa te yi wuse ta bu duwe no ke meneti yeti na. ⁸ Dete, nge wuse be ne yasi te yi wuse yakama d'ye nè yi wuse yakama leɲɛ, yite yakama. ⁹ Ma botu bete be kwadye be ne budya meyasi baka ke sanɔwa ne mebobilan balo ke meɔɔndo me *Satan nè ke budya jaki jaki lem beya mewoɔo mete yi bekidyɛ bomo kelo nde, bo yâmbila ké. ¹⁰ Yo nde, njuku kwalo mebone hene wúla ke kwadya moni. Baɲa bomo nyinja to kete, e bo jate ke beya nje londo tiko tikina temo te yi bo ba no ke yi Njambiyɛ ké nje bu ne mapi mebone nye ke temo yan ne nguru wan.

Njena menɔgite

¹¹ Ke be we, we mo Njambiyɛ, ken mbombu tumo koɲ londo ne beya meyasi menori. Nyeko sosu yi sa nje te yi jonna ne ngben ke mbombu Njambiyɛ. Sanɔo nje te yi jonna nda yi Njambiyɛ kwadye tiko temo ke yene kè no mbombu, kwadye beso bomo, be ne temo gbisa, jonna sendi ne te wúne beso. ¹² Lonɔo d'yambi nye sosu ke tikina temo ke yi Njambiyɛ kimote kè

nɔ mbɔmbu. Biya jonḡwe te yi kpo nɛ kpo yi Njambiye jebama we nde, nɔ bɛ nɔ kɛ nɛ gbem. We kombila lɛpɔ jaye tikina temɔ yɔ kɛ kasi jonḡwe te nɛ saɲsaɲ kɛ mbɔmbu buɖya bɔmɔ. ¹³ Mi kɛ kombile lɛpɔ nye we kɛ mbɔmbu Njambiye te ɛ keɛ nde, meyasi hene bɛki nɛ jon kɔ nɛ kɛ mbɔmbu Krist Yesu. Kome nye temma kɛ mbɔmbu Pɔnsi Pilat kɛ, a lɛpima ndi gbakasi nɛ saɲsaɲ. ¹⁴ Yo nde, mi kɛ kombile lɛpɔ nye we kɛ mbɔmbu yan nde: Bakidya yasi te yi mi lɛpima nye we kɛ nɛ pupuna temɔ, jonna kine yaɲa te yi mumɔ yakama ndeye we kete na. Kelɔ ɖete kumɔ kɛ ngimɔ te yi Nyangwe Kumande wusu Yesu Krist ta nje kɛ. ¹⁵ Njambiye ta kelɔ nde, a pɔnjukwe yotu kɛ ngimɔ te yi nye Njambiye sima pɛsɔ kɛ. Nye Njambiye te yi menyɔɲɔ hene wule pɛɛ yene. Siya mɔ te ɛ name meyasi hene ndi nye nyepɔ. Nye Kumande bekumande. Nye sendi Baba Mbokɔ ɛ laɲsama bebaba mbokɔ. ¹⁶ Ko a ti yaka gwe wete yesɔ na. A ɖiy kɛ yol mejasi mete yi mumɔ ti yaka wuta nɛ yo na. Ko mumɔ wete nɛ wete ti bɛɲɛ nye wete yesɔ na. Ko mumɔ wete nɛ wete yeti nɛ ɖeti te yi bɛɲɛ nye na. Bɔmɔ sɔmbila nye, a nɛ ngunḡudye kpo nɛ kpo, *amen.

¹⁷ Kɛ yi botu bete bɛ nɛ mekusuku muka baka, kombila lɛpɔ nye bo nde, bo ti bendidya yotu na. Bo ti bɛki nɛ bibina temɔ kɛ mekusuku mete yi yakama yabile nemeno kɛ na. Yasi wete, bo kpâl bɛ nɛ bibina temɔ kɛ yi Njambiye te ɛ nye wuse buɖya kimɔ meyasi kɔ, nɛ wuse bu meyasi mete nɛ mesosa. ¹⁸ Bo kɛl kimɔ yasi. Yasi hene

te yi ɓo kele ɓêki kimɔ mɛkele. Ɔo ɓêki ɓotu ɓe ŋgay kabidya mɛyasi ɓene ɓeɓɔ ɓomɔ. ¹⁹ Ŋge ɓo kele ɔete, ɓo ke ndemɔ kpasa mɛyasi mete yi tí yambile na yí laɔye ne metu mete yi nje ké, né ɓo ɓe ne kpasa jonɔwe te yi kpo ne kpo.

²⁰ Ma Timote, ɓakidya yasi ke yi Njambiyɛ sima kaɔe nye we ké kimote. We tí nyeki numbu yɔ ke yaw yaw mɛlepi na. We tí nyeki sendi numbu ke melombɔ mete yi wule ke tedya yasi te yi ɓo lepe lepo nde faɔ duwɔ yasi ké na. ²¹ Baɔa ɓomɔ ke lepo nde, ɓo ne faɔ duwɔ yasi te. Dete, e ɓo si londɔ ne tikina temɔ te yi ɓo ɓa nɔ ne mbombu ke yi Njambiyɛ ké. Njambiyɛ kɛl ŋgikwa ne wune.

Μελεπι με Njambye Jonja Mbon
Kako: Μελεπι με Njambye Jonja Mbon New
Testament
Le Nouveau Testament en langue kako (kako-est)
Cameroun et RCA

copyright © 1999 Wycliffe Bible Translators, Inc.

Language: (Kako)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

01d5712f-3809-5574-9928-b20d539536e3